



जवाहरलाल नेहरु कृषि विश्वविद्यालय, जबलपुर सूचना एवं जनसम्पर्क विभाग

प्रेषक :डॉ. शेखर सिंह बघेल
सूचना एवं जनसम्पर्क अधिकारी

क्रमांक 13
दिनांक 13.01.2023

बदलते मौसम में फसलों पर प्रभाव एवं उचित प्रबंधन विषय पर किसान संगोष्ठी का आयोजन

जबलपुर 13 जनवरी 2023। जवाहरलाल नेहरु कृषि विश्वविद्यालय के कुलपति डॉ. प्रमोद कुमार मिश्रा की सद्प्रेरणा से भौतिकी एवं कृषि मौसम विज्ञान विभाग कृषि अभियांत्रिकी महाविद्यालय के अंतर्गत संचालित निकरा परियोजना के द्वारा विगत दिनों विकासखण्ड पनागर के ग्राम उर्दुआ खुर्द में बदलते मौसम में फसलों पर प्रभाव एवं उचित प्रबंधन विषय पर जागरूकता हेतु कृषक संगोष्ठी आयोजित की गई। कार्यक्रम के शुरुआत में निकरा परियोजना में कार्यरत डॉ. श्रद्धा भोपले ने परियोजना के उद्देश्य के साथ-साथ मौसम पूर्वानुमान के आधार पर तैयार की गई कृषि परामर्श जो कि सप्ताह में मंगलवार और शुक्रवार को भेजी जाती है के बारे में विस्तार से जानकारी दी।

कार्यक्रम में शस्य वैज्ञानिक डॉ. एस. बी. अग्रवाल ने समय से की गई बोनी के महत्व एवं फसलों की उन्नत प्रजातियों के साथ-साथ फसलों एवं सब्जियों को पाले से बचाव हेतु उचित प्रबंधन के बारे में जानकारी दी। इसके बाद वैज्ञानिक डॉ. एस. के. विश्वकर्मा ने किसानों को प्राकृतिक खेती के साथ-साथ एकीकृत कृषि प्रणाली के बारे में बताया। अंत में वैज्ञानिक डॉ. मनीष भान ने मौसम के विभिन्न कारक फसलों के उत्पादन पर प्रभाव डालते हैं के बारे में विस्तार से जानकारी दी। कार्यक्रम का संचालन डॉ. अभिजीत दुबे ने किया इस कार्यक्रम के सफल आयोजन में डॉ. आशीष सिंह, डॉ. एन. आर. रंगारे, श्री सुरेन्द्र कुमार कुशवाहा, श्री आकाश वैष्णव एवं श्री प्रीतम रजक का सराहनीय योगदान रहा।